

“САГЫНДЫМ, САРГЫН ТАЛАА”

Сөзү: Шайлообек Дүйшеевдики

Обону: Ишенакун уулу Эркинбекдики

Булаңгыр баскан тоодон

Буурул таң тоздоп келет.

Булуттар булактарга

Бурулуп токтоп келет.

Буулуккан сезимдерди

Бул дүйнө коштоп келет.

Караган, чийди аралап,

Кара мал оттоп келет.

Калкылдап, кайран жерлер,

Канымды козгоп келет.

Алыста жүргөн атчан

Атама окшоп келет.

Арманым аласалып,

Ал күндү жоктоп келет...

Жашыл дөң, жалбыз, адыр,

Жайлоолор төрү кенен.

«Жарк» этет жалгыз айыл,

Жазыксыз өңү менен.

Сүзүлүп түтүн булайт,

Сүт жыттуу көңү менен.

Шыбырайт шыраалжындар,

Шыбактар дөңү менен.

Адашкан жамгыр жылат,

Арзуунун чөлү менен.

Коштошуп келе жатам,

Өмүрдүн көбү менен...

Сагындым, саргын талаа,

Сагындым аптабыңды,

Чалгыңды чөбү менен!